

स्थानिक स्वराज्य संस्था (महानगरपालिका/
नगरपरिषद/जिल्हा परिषद) यांनी उच्च माध्यमिक
शाळा सुरु करण्यासंदर्भात....
जिल्हा परिषद, पुणे अंतर्गत ज्योती सावित्री
इंटरनॅशनल स्कूल, खानवडी, ता. पुरंदर, जि. पुणे.

महाराष्ट्र शासन
शालेय शिक्षण व क्रिडा विभाग
शासन निर्णय क्रमांक: एसएफएस-१०२२/प्र.क्र.१३२/एसएम- २
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक :- २२ फेब्रुवारी, २०२२

वाचा -

- १) शासन निर्णय, शालेय शिक्षण व क्रीडा विभाग, क्रमांक:नमाशा-२००९/ (४९७/ ०९)/
माशि-१, दिनांक ११ जून, २००९.
- २) मुख्य कार्यकारी अधिकारी, जिल्हा परिषद, पुणे यांचे पत्र क्र.शिक्षण/प्राथ-२/से./६७/२०२२,
दि. १४/०२/२०२२.

प्रस्तावना :-

जिल्हा परीषद, पुणे यांचेद्वारे संचलित ज्योती सावित्री इंटरनॅशनल स्कूल, खानवडी, ता. पुरंदर, जि. पुणे येथे उच्च प्राथमिक ते उच्च माध्यमिक (इ. ६ वी ते इ. १२ वी, इंग्रजी माध्यम) वर्ग स्वयंअर्थसहाय्यित तत्वावर सुरु करण्यास परवानगी देण्याबाबतचा प्रस्ताव मुख्य कार्यकारी अधिकारी, जिल्हा परिषद, पुणे यांनी संदर्भ क्र. (२) अन्वये शासनास सादर केला. सदर उच्च प्राथमिक ते उच्च माध्यमिक शाळेला दर्जावाढ परवानगी देण्याची बाब शासनाच्या विचाराधीन होती.

शासन निर्णय :-

महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) अंतर्गत जिल्हा परिषद, पुणे यांचे परिक्षेत्रातील खालील नमुद प्राथमिक शाळेला जोडून उच्च प्राथमिक ते उच्च माध्यमिक दर्जावाढ करण्यास सन २०२२-२३ या शैक्षणिक वर्षापासून खालील अटी व शर्तीच्या अधीन राहून शासन स्तरावरून परवानगी देण्यात येत आहे :-

अ.क्र.	शाळेचे नाव	माध्यम	मंडळ	शाळेचा प्रकार
१	ज्योती सावित्री इंटरनॅशनल स्कूल, खानवडी, ता. पुरंदर, जि. पुणे	इंग्रजी	राज्यमंडळ	दर्जावाढ, प्राथमिक शाळेला जोडून उच्च प्राथमिक ते उच्च माध्यमिक शाळा. (इ. ६ वी ते इ. १२ वी, सर्व शाखा)

अटी व शर्ती :-

- I. सदर शाळेला उच्च प्राथमिक ते उच्च माध्यमिक दर्जावाढ करण्यास स्वयं अर्थसहाय्यित तत्वावर परवानगी दिलेली असल्याने, उक्त शाळेसंदर्भात येणाऱ्या कोणत्याही खर्चाकरिता, राज्य शासनाकडून प्रत्यक्ष अथवा अप्रत्यक्ष असे कोणतेही वित्तीय सहाय्य / अनुदान उपलब्ध करून देण्यात येणार नाही.
 - II. माध्यमिक / उच्च माध्यमिक शाळांबाबतचे शासनाचे प्रचलित धोरण व निकष यांचे पालन करणे तसेच शाळेमध्ये आवश्यक वर्गखोल्या, सर्व भौतिक व शैक्षणिक सुविधा उपलब्ध करून देणे अनिवार्य राहिल.
 - III. महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ अन्वये निर्धारित केलेल्या सर्व मानकांचे, अटींचे व शर्तींचे आणि या अधिनियमान्वये शासनाने दिलेल्या निदेशांचे किंवा शासनाने वेळोवेळी विनिर्दिष्ट केलेल्या मानकांचे किंवा अटींचे आणि शर्तींचे पालन करणे अनिवार्य राहिल.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर प्रसिद्ध करण्यात आला असून त्याचा संगणक सांकेतांक क्रमांक २०२२०२२१४४२२२६५२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(इ. मु. काझी)
सह सचिव, महाराष्ट्र शासन

प्रत,

१. आयुक्त, शिक्षण, महाराष्ट्र राज्य, पुणे
२. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
३. मुख्य कार्यकारी अधिकारी, जिल्हा परिषद, पुणे.
४. शिक्षण संचालक, (माध्यमिक व उच्च माध्यमिक), महाराष्ट्र राज्य, पुणे.
५. शिक्षण संचालक (प्राथमिक), महाराष्ट्र राज्य, पुणे.
६. विभागीय शिक्षण उपसंचालक, पुणे विभाग, पुणे.
७. शिक्षणाधिकारी (प्राथमिक/माध्यमिक), जिल्हा परिषद, पुणे.
८. निवडनस्ती (१३२/२०२२/एसएम २).